

NATIONAL NEWS BULLETIN (ODIA)

14 January - 2025

Mid Bulletin : 1.50 p.m.

ମୁଖ୍ୟ ସମ୍ବାଦ

- ଭାରତୀୟ ପାଣିପାଗ ବିଭାଗର ବିକାଶ ଯୋଗୁଁ ସାରା ବିଶ୍ୱ ଲାଭାନୁଭୂତ ହେଉଛି - କହିଲେ ପ୍ରଧାନମନ୍ତ୍ରୀ ।
 - ମକର ସଂକ୍ରାନ୍ତି ଅବସରରେ ପ୍ରୟାଗରାଜ ମହାକୁମ୍ଭ ମେଳାରେ ବୁଡ଼ ପକାଇଲେ ୧କୋଟି ୬୦ଲକ୍ଷରୁ ଅଧିକ ଶ୍ରଦ୍ଧାଳୁ ।
 - ସାରା ଦେଶରେ ଧାର୍ମିକ ଉତ୍ସାହ ଓ ଉଦ୍‌ଘାଟନା ସହ ପାଳିତ ହେଉଛି ମକର ସଂକ୍ରାନ୍ତି ପର୍ବ
- ଶୁଭେଚ୍ଛା ଜଣାଇଲେ ପ୍ରଧାନମନ୍ତ୍ରୀ
- ଲକ୍ଷ୍ ଆଞ୍ଚଳିକ ସ୍ତରରେ ବନାଗୁଁ ଯୋଗୁଁ ୯୨ହଜାର ଲୋକଙ୍କୁ ବାଧ୍ୟତାମୂଳକ ସ୍ଥାନାନ୍ତର ନିର୍ଦ୍ଦେଶ ।

ଏବଂ

- ହକି ଇଣ୍ଡିଆ ଲିଗ୍ ପୁରୁଷ ବର୍ଗରେ ଟିମ୍ ଗୋନାସିକା ଓ ସୁରମା ହକି କ୍ଲବ୍ ମଧ୍ୟରେ ଆଜି ସଂଧ୍ୟାରେ ହେବ ମୁକାବିଲା ।

ପିଏମ୍-ମୌସମ

ଭାରତୀୟ ପାଣିପାଗ ବିଭାଗର ବିକାଶ ଯୋଗୁଁ ବିପର୍ଯ୍ୟୟ ପରିଚାଳନା ସାମର୍ଥ୍ୟରେ ବୃଦ୍ଧି ଘଟିଛି ଏବଂ ଏହାର ଲାଭ ସାରା ବିଶ୍ୱକୁ ମିଳୁଛି ବୋଲି ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି । ଆଜି ଭାରତୀୟ ପାଣିପାଗ ବିଭାଗର ୧୫୦ତମ ପ୍ରତିଷ୍ଠା ଦିବସ ପାଳନ ଅବସରରେ ନୂଆଦିଲ୍ଲୀରେ ଆୟୋଜିତ ସ୍ୱତନ୍ତ୍ର କାର୍ଯ୍ୟକ୍ରମରେ ପ୍ରଧାନମନ୍ତ୍ରୀ ଏହା କହିଛନ୍ତି ।

ଏହି ଅବସରରେ ପ୍ରଧାନମନ୍ତ୍ରୀ ମିଶନ ମୌସମର ଶୁଭାରମ୍ଭ କରିଛନ୍ତି । ସେ କହିଛନ୍ତି ଭାରତୀୟ ପାଣିପାଗ ବିଭାଗର ଦେଢ଼ଶହ ବର୍ଷର ଯାତ୍ରା କେବଳ ସେହି ବିଭାଗ ପାଇଁ ନୁହେଁ ବରଂ ଆଧୁନିକ ବିଜ୍ଞାନ ଓ ବୈଷୟିକ ଜ୍ଞାନ କୌଶଳ କ୍ଷେତ୍ରରେ ଏକ ଗୌରବମୟ ଯାତ୍ରା । ସେ କହିଛନ୍ତି ବିଗତ ଦେଢ଼ଶହ ବର୍ଷରେ କୋଟି କୋଟି ଭାରତୀୟଙ୍କୁ ପାଣିପାଗ ବିଭାଗ ସେବା ଯୋଗାଇଦେବା ସହ ଭାରତୀୟ ବୈଜ୍ଞାନିକ ମାନଙ୍କ ଉପଲବ୍ଧିର ପ୍ରତୀକ ପାଲଟିଛି । ସେ କହିଛନ୍ତି ଗବେଷଣା ଏବଂ ନୂତନତ୍ୱ କ୍ଷେତ୍ରରେ ପାଣିପାଗ ସମ୍ବନ୍ଧୀୟ ବିଜ୍ଞାନ ପ୍ରମୁଖ ପ୍ରସଙ୍ଗ ହୋଇଥିବାବେଳେ ଗତ ୧୦ବର୍ଷ ମଧ୍ୟରେ ପାଣିପାଗ ବିଭାଗର ଭିତ୍ତିଭୂମି ଏବଂ ଜ୍ଞାନକୌଶଳ କ୍ଷେତ୍ରରେ ଅତ୍ୟୁତପୂର୍ବ ବୃଦ୍ଧି ଘଟିଛି ।

ସେ କହିଛନ୍ତି ଦେଶକୁ ଜଳବାୟୁ ଅନୁକୂଳ ସମ୍ପର୍କ ରାଷ୍ଟ୍ରରେ ପରିଣତ କରିବା ଲାଗି ମିଶନ ମୌସମ ଆରମ୍ଭ କରାଯାଇଛି । ଏଥିରେ ଭବିଷ୍ୟତକୁ ଦୃଷ୍ଟିରେ ରଖି ପ୍ରସ୍ତୁତି କ୍ଷେତ୍ରକୁ ଆହୁରି ସୁଦୃଢ଼ କରାଯାଇପାରିବ । ଏ

କ୍ଷେତ୍ରରେ ଭାରତୀୟ ପାଣିପାଗ ବିଭାଗର ପୂର୍ବ ଗାଇଡାନ୍ସ ସିଷ୍ଟମ ନେପାଳ, ଭୁଟାନ, ବାଂଲାଦେଶ ଏବଂ ଶ୍ରୀଲଙ୍କାକୁ ମଧ୍ୟ ସହାୟତା କରୁଛି ବୋଲି ପ୍ରଧାନମନ୍ତ୍ରୀ କହିଛନ୍ତି । ଏହି ଅବସରରେ ପ୍ରଧାନମନ୍ତ୍ରୀ ପାଣିପାଗ ସ୍ଥିରତା ଏବଂ ଜଳବାୟୁ ପରିବର୍ତ୍ତନ ଅନୁକୂଳ ପାଇଁ ଆଇଏମ୍‌ଡି ଭିଜନ ୨୦୪୭ ଡକ୍ୟୁମେଣ୍ଟକୁ ଉନ୍ମୋଚନ କରିବା ସହ ଏକ ସ୍ମାରକୀ ମୁଦ୍ରା ଉନ୍ମୋଚନ କରିଛନ୍ତି । ପ୍ରଧାନମନ୍ତ୍ରୀ କହିଛନ୍ତି...

V/O-

ମହାକୁମ୍ଭ

ମକର ସଂକ୍ରାନ୍ତି ଅବସରରେ ପ୍ରୟାଗରାଜ ମହାକୁମ୍ଭ ମେଳାରେ ଅମୃତସ୍ନାନ ଚାଲିଛି । ମଧ୍ୟାହ୍ନ ୧୨ଟା ସୁଦ୍ଧା ୧ କୋଟି ୬୦ଲକ୍ଷରୁ ଅଧିକ ଶ୍ରଦ୍ଧାଳୁ ଓ ପର୍ଯ୍ୟଟକ ମହାସ୍ନାନ କରିଥିବା ଜଣାପଡିଛି । ୧୩ଟି ଆଖଡ଼ା ମଧ୍ୟରୁ ପ୍ରତ୍ୟେକ ଆଖଡ଼ା ନିର୍ଦ୍ଧାରିତ ସମୟ ଏବଂ କାର୍ଯ୍ୟ ନିର୍ଦ୍ଦିଷ୍ଟ ଅନୁଯାୟୀ ଅମୃତ ସ୍ନାନରେ ଅଂଶ ଗ୍ରହଣ କରୁଛନ୍ତି । ମହାନିର୍ବାଣୀ ପଞ୍ଚାୟତି ଆଖଡ଼ା ପ୍ରଥମ ସାହିସ୍ନାନ କରିଥିବା ବେଳେ ଶ୍ରୀପଞ୍ଚାୟତି ଆଖଡ଼ା ନିର୍ମଳ ଅନ୍ତିମ ସାହିସ୍ନାନ କରିବ । ଏଥିପାଇଁ ପ୍ରୟାଗରାଜଠାରେ ବ୍ୟାପକ ସୁରକ୍ଷା ବ୍ୟବସ୍ଥା ଗ୍ରହଣ କରାଯାଇଛି ।

ପ୍ରୟାଗରାଜ ମହାକୁମ୍ଭର ଗତକାଳି ପ୍ରଥମ ଦିନରେ ଦେଢ଼କୋଟିରୁ ଅଧିକ ଶ୍ରଦ୍ଧାଳୁ ସ୍ନାନ କରିଥିଲେ । ବିଶ୍ୱର ସର୍ବବୃହତ ଆଧ୍ୟାତ୍ମିକ ଓ ସାଂସ୍କୃତିକ ସମାବେଶ ପ୍ରୟାଗରାଜ ମହାକୁମ୍ଭରେ ଶ୍ରଦ୍ଧାଳୁମାନଙ୍କୁ ସ୍ୱାଗତ କରିବା ପାଇଁ ହେଲିକପ୍ଟରରୁ ପୁଷ୍ପ ବର୍ଷା କରାଯାଇଥିଲା ।

ଗଜା, ଯମୁନା ଓ ପୌରାଣିକ ନଦୀ ସରସ୍ୱତୀର ସଙ୍ଗମସ୍ଥଳୀ ତ୍ରିବେଣୀ ସଙ୍ଗମର ବିଭିନ୍ନ ଘାଟରେ ଶ୍ରଦ୍ଧାଲୁମ୍ପାନେ ସ୍ନାନ କରୁଛନ୍ତି । ଫେବୃଆରୀ ୨୬ ତାରିଖ ମହାଶିବରାତ୍ରୀ ପର୍ଯ୍ୟନ୍ତ ଏହି ଭବ୍ୟ ମେଳା ଚାଲିବ ।

ପିଏମ୍-ଆର୍ଡିଫ ଫୋର୍ସେସ ଡେ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ସଶସ୍ତ୍ର ବଳ ପୂର୍ବତନ ସୈନିକ ଦିବସ ଅବସରରେ ପୂର୍ବତନ ସେନାନିମାନଙ୍କ ପ୍ରତି କୃତଜ୍ଞତା ଜ୍ଞାପନ କରିଛନ୍ତି । ଏକ ସାମାଜିକ ଗଣମାଧ୍ୟମ ପୋଷ୍ଟରେ ପ୍ରଧାନମନ୍ତ୍ରୀ ଶ୍ରଦ୍ଧାସୁମନ ଅର୍ପଣ କରି ଦେଶପ୍ରତି ପୂର୍ବତନ ସେନାନିଙ୍କ ବଳିଦାନ, ଅଦମ୍ୟ ସାହସ ଏବଂ ପ୍ରତିବନ୍ଧତାକୁ ସ୍ମରଣ କରିଛନ୍ତି । ସେମାନଙ୍କୁ ପ୍ରଧାନମନ୍ତ୍ରୀ ଦେଶଭକ୍ତିର ପ୍ରକୃତ ନାୟକ ବୋଲି ବର୍ଣ୍ଣନା କରିଛନ୍ତି । ଶ୍ରୀ ମୋଦୀ କହିଛନ୍ତି ସରକାର ପୂର୍ବତନ ସେନାନିମାନଙ୍କ ମଙ୍ଗଳ ନିମନ୍ତେ ସବୁବେଳେ ପଦକ୍ଷେପ ଗ୍ରହଣ କରୁଛନ୍ତି ଏବଂ ଆଗାମୀ ଦିନରେ ଏହା ଜାରି ରହିବ । ପ୍ରତ୍ୟେକ ବର୍ଷ ଦେଶପ୍ରତି ପୂର୍ବତନ ସୈନିକମାନଙ୍କ ଉତ୍ସର୍ଗୀକୃତ କାର୍ଯ୍ୟକୁ ସମ୍ମାନ ପ୍ରଦର୍ଶନ ସ୍ୱରୂପ ସଶସ୍ତ୍ର ବଳ ପୂର୍ବତନ ସୈନିକ ଦିବସ ପାଳନ କରାଯାଏ ।

ମଷ୍ଟ ଆନାଉନ୍ସମେଣ୍ଟ

ସେନାମୁଖ୍ୟ ଜେନେରାଲ ଉପେନ୍ଦ୍ର ଦ୍ୱିବେଦୀ ଆଜି ସଂଧ୍ୟାରେ ସେନାଦିବସ ଅବ୍ୟବହିତ ପୂର୍ବରୁ ଦେଶବାସୀଙ୍କୁ ସମ୍ବୋଧନ କରିବେ । ଆକାଶବାଣୀ ଦିଲ୍ଲୀ, ଏଫ୍.ଏମ୍.ଗୋଲ୍ଡ, ଇନ୍ଦ୍ରପ୍ରସ୍ଥ ଚ୍ୟାନେଲ ସମେତ ଆକାଶବାଣୀ ଲାଇଭ୍ ନ୍ୟୁଜ୍ରେ ଆଜି ରାତି ୮ଟାରେ ଏହା ପ୍ରସାରଣ କରାଯିବ । ଆକାଶବାଣୀର ୟୁ-ଟ୍ୟୁବ୍ ଚ୍ୟାନେଲ ‘ଆକାଶବାଣୀ ଏୟାର’ରେ ମଧ୍ୟ ଏହା ଉପଲବ୍ଧ ହେବ ।

ଫେଷ୍ଟିଭାଲ୍ସ

ସାରା ଦେଶରେ ଧାର୍ମିକ ଉତ୍ସାହ ଓ ଉଦ୍‌ଘୋଷଣା ସହ ଆଜି ମକର ସଂକ୍ରାନ୍ତି, ପୋଙ୍ଗାଳ, ବିହୁ ଏବଂ ଉତ୍ତରାୟଣ ପାଳନ କରାଯାଉଛି । ଫସଲ ଅମଳ ରତ୍ନର ପ୍ରତୀକ ଭାବେ ଦେଶର ବିଭିନ୍ନ ଅଞ୍ଚଳରେ ଏହିସବୁ ପର୍ବଗୁଡ଼ିକ ଧାର୍ମିକ ମନୋଭାବ ସହ ପାଳିତ ହେଉଛି । ମକର ସଂକ୍ରାନ୍ତି ଉପଲକ୍ଷେ ଗଙ୍ଗା ଓ ଯମୁନା ଭଳି ପବିତ୍ର ନଦୀରେ ଲୋକମାନେ ସ୍ନାନ କରୁଛନ୍ତି । ତାମିଲନାଡୁରେ ପୋଙ୍ଗାଳ ପର୍ବ ପାଳିତ ହେଉଛି । ଲୋକମାନେ ମାଟିପାତ୍ରରେ ପାରମ୍ପରିକ ମିଠାଜାତୀୟ ଖାଦ୍ୟ ପ୍ରସ୍ତୁତ କରୁଛନ୍ତି । ଏହାକୁ ପୋଙ୍ଗାଳ କୁହାଯାଏ । ଏକ ସୁସଜ୍ଜିତ ମାଟି ପାତ୍ରରେ ପୋଙ୍ଗାଳକୁ ସୂର୍ଯ୍ୟଦେବତାଙ୍କ ଠାରେ ଆଜିର ଦିନରେ ଅର୍ପଣ କରାଯାଇଥାଏ ।

ଆସାମରେ ଆଜି ମାଘବିହୁ ବା ଭୋଗଲିବିହୁ ଅତ୍ୟନ୍ତ ଉତ୍ସାହର ସହ ପାଳନ କରାଯାଉଛି । ଗୁଜୁରାଟ ଏବଂ ଦେଶର ପଶ୍ଚିମାଞ୍ଚଳ ଗୁଡ଼ିକରେ ଉତ୍ତରାୟଣ ଅବସରରେ ଗୁଡ଼ିଉଡା ପର୍ବ ମଧ୍ୟ ଆରମ୍ଭ ହୋଇଛି । ପ୍ରକୃତିକୁ ଉପାସନା ସ୍ୱରୂପ ସାଂସ୍କୃତିକ ଐତିହ୍ୟକୁ ବୃଦ୍ଧିକରି ସମସ୍ତଙ୍କୁ ନିକଟତର କରିବା କ୍ଷେତ୍ରରେ ଏହି ପର୍ବଗୁଡ଼ିକ ଭାରତୀୟ ସଂସ୍କୃତିକୁ ସମୃଦ୍ଧ କରିଆସୁଛନ୍ତି ।

ପିଏମ୍-ଗ୍ରିଟିଙ୍ଗସ୍

ମକର ସଂକ୍ରାନ୍ତି, ପୋଙ୍ଗାଳ, ମାଘବିହୁ ଏବଂ ଉତ୍ତରାୟଣ ପର୍ବ ଅବସରରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଦେଶବାସୀଙ୍କୁ ଶୁଭେଚ୍ଛା ଜଣାଇଛନ୍ତି । ସାମାଜିକ ଗଣମାଧ୍ୟମ ପୋଷ୍ଟରେ ପ୍ରଧାନମନ୍ତ୍ରୀ ଏହି ପର୍ବଗୁଡ଼ିକ

ଲୋକମାନଙ୍କ ଜୀବନରେ ସୁଖ ଓ ସଫଳତା ଆଣିଦେଉ ବୋଲି କାମନା କରିଛନ୍ତି । ସେ କହିଛନ୍ତି ଏହି ପର୍ବଗୁଡ଼ିକ ଲୋକମାନଙ୍କ ମଧ୍ୟରେ ଭାତୃତ୍ୱଭାବ ସୃଷ୍ଟି କରିଥାଏ ।

ଲସ୍ ଆଞ୍ଜେଲ୍ସ ଫାୟାର

ଆମେରିକାର ପଶ୍ଚିମାଞ୍ଚଳରେ ଲସ୍ ଆଞ୍ଜେଲ୍ସରେ ବନାଗ୍ନି ଯୋଗୁଁ ୯୨ ହଜାର ଲୋକଙ୍କୁ ବାଧ୍ୟତାମୂଳକ ଭାବେ ସ୍ଥାନ ପରିତ୍ୟାଗ କରିବାକୁ ନିର୍ଦ୍ଦେଶ ଦିଆଯାଇଥିବାବେଳେ ଅଣାନବେ ହଜାର ଲୋକଙ୍କୁ ସ୍ଥାନାନ୍ତର କରାଯାଉଛି । ଏହି ବନାଗ୍ନିରେ ଏପର୍ଯ୍ୟନ୍ତ ୨୫ଜଣ ଲୋକଙ୍କ ମୃତ୍ୟୁ ନିଶ୍ଚିତ କରାଯାଇଥିବାବେଳେ ଏହାଠାରୁ ଅଧିକ ମୃତ୍ୟୁ ହୋଇଥିବା ଆଶଙ୍କା କରାଯାଉଛି । ଲସ୍ ଆଞ୍ଜେଲ୍ସ ଅଞ୍ଚଳରେ ପ୍ରବଳ ପବନ ପ୍ରବାହିତ ହେବା ଯୋଗୁଁ ଏପର୍ଯ୍ୟନ୍ତ ୪୦ ହଜାର ୫୦୦ ଏକର ଅଞ୍ଚଳ ସମ୍ପୂର୍ଣ୍ଣ ନଷ୍ଟ ହୋଇଛି ଓ ୧୨ ହଜାର ୩୦୦ ରୁ ଅଧିକ ବାସଗୃହ ଉତ୍ସ୍ମାଭୂତ ହୋଇଛି । ସୂଚନା ଅନୁଯାୟୀ କାଲିଫର୍ଣ୍ଣିଆ ଅଞ୍ଚଳର ୮୦ ହଜାରରୁ ଅଧିକ ଉପଭୋକ୍ତା ବିଜୁଳି ସୁବିଧାରୁ ବଞ୍ଚିତ ହୋଇଛନ୍ତି ।

ଆମେରିକାର ଜାତୀୟ ପାଣିପାଗ ବିଭାଗ ରେଡ୍ ପ୍ଲଗ୍ ଡ୍ୱାର୍ଟିଂ ଜାରି କରିଛି । ଆମେରିକା ଇତିହାସରେ ଏହା ସବୁଠାରୁ ବଡ଼ଧରଣର ଅଗ୍ନିକାଣ୍ଡ ବୋଲି କାଲିଫର୍ଣ୍ଣିଆର ଗଭର୍ଣ୍ଣର କହିଛନ୍ତି । ଏହି ବନାଗ୍ନିରେ ମୃତ୍ୟୁସଂଖ୍ୟା ଆହୁରି ବୃଦ୍ଧି ପାଇବାର ସମ୍ଭାବନା ରହିଛି ।

ଲସ୍ ଆଞ୍ଜେଲ୍ସ ବନାଗ୍ନି ଯୋଗୁଁ ଓସ୍କାର ପୁରସ୍କାର ଲାଗି ସମୟସୀମା ବୃଦ୍ଧି କରାଯାଇଛି । ସମ୍ପୃକ୍ତ ଏକାଡେମୀ ପକ୍ଷରୁ କୁହାଯାଇଛି ୯୭ତମ ଏକାଡେମୀ ପୁରସ୍କାର ପାଇଁ ଚଳିତମାସ ୨୩ ତାରିଖରେ ଘୋଷଣା କରାଯିବ ।

ଜେଜେ-ବୈଷ୍ଣୋଦେବୀ କେଉଁ

ମକରସଂକ୍ରାନ୍ତି ଅବସରରେ ଆଜି ଜାନ୍ତୁ-କାଶ୍ମୀର ରିଆସି ଜିଲ୍ଲା କର୍କାସ୍ତିତ ତ୍ରିକୂଟ ପର୍ବତରେ ଥିବା ଶ୍ରୀମାତା ବୈଷ୍ଣୋଦେବୀ ଗୁମ୍ଫା ଆଜି ଖୋଲିବ । ଆରତୀ କାର୍ଯ୍ୟ ଶେଷ ହେବା ପରେ ପୁରୁଣା ପ୍ରାକୃତିକ ଗୁମ୍ଫାକୁ ଦର୍ଶନାର୍ଥୀଙ୍କ ପାଇଁ ଖୋଲାଯିବ । ଯେଉଁଠାରେ ମାତା ବୈଷ୍ଣୋଦେବୀଙ୍କ ପିଣ୍ଡକୁ ଦର୍ଶନ କରିହେବ । ଆସନ୍ତା ଏକମାସ ପର୍ଯ୍ୟନ୍ତ ଏହି ଗୁମ୍ଫା ଶ୍ରଦ୍ଧାଲୁମାନଙ୍କ ପାଇଁ ଖୋଲାହୋଇବ ବୋଲି ସୂଚନା ମିଳିଛି । ପ୍ରତ୍ୟେକ ବର୍ଷ ମକର ସଂକ୍ରାନ୍ତିରେ ଏହି ଗୁମ୍ଫା ଖୋଲାଯାଇଥାଏ । ତେବେ ଶ୍ରଦ୍ଧାଲୁମାନଙ୍କ ଭିଡ଼କୁ ଦୃଷ୍ଟିରେ ରଖି ପୁରୁଣା ଗୁମ୍ଫାକୁ ବର୍ଷତମାମ୍ ବନ୍ଦ ରଖାଯାଇଥିଲା । ଶ୍ରଦ୍ଧାଲୁମାନଙ୍କ ଦର୍ଶନକୁ ସୁବିଧା କରିବା ଲାଗି ମନ୍ଦିର ବୋର୍ଡ ପକ୍ଷରୁ ଆଭାସୀ ଜରିଆରେ ଦର୍ଶନ ବ୍ୟବସ୍ଥା କରାଯାଇଥିବା କୁହାଯାଇଛି ।

ଟ୍ରେନ୍-ଡିଲେଡ

ଘନ କୁହୁଡି ଯୋଗୁଁ ଦିଲ୍ଲୀ ଏବଂ ଆଖପାଖ ଅଞ୍ଚଳରେ ଅନେକଗୁଡ଼ିଏ ଟ୍ରେନ୍ ଚଳାଚଳରେ ବିଳମ୍ବ ଘଟିଛି । କମ୍ ଦୃଶ୍ୟମାନତା ଯୋଗୁଁ ଦିଲ୍ଲୀରୁ ବାହାରିବାକୁ ଥିବା ଅଣତାଳିଶଟି ଟ୍ରେନ୍ ବିଳମ୍ବ ହୋଇଛି । ଭାରତୀୟ ରେଳ ସୂଚନା ଅନୁଯାୟୀ ଗୋରଖଧାମ, କୈଫିୟତ, ଦୂରନ୍ତୋ, ପୂର୍ବା, ପ୍ରୟାଗରାଜ ଏବଂ ହମ୍ ସଫର ଏକ୍ସପ୍ରେସ୍ ବିଳମ୍ବରେ ଚାଲୁଛି । ଷ୍ଟେସନକୁ ଆସିବା ପୂର୍ବରୁ ଜନସାଧାରଣଙ୍କୁ ଟ୍ରେନ୍ ଗୁଡ଼ିକର ଅପ୍ଡେଟ୍ଡ ସମୟ ନିର୍ଦ୍ଦିଷ୍ଟ ଯାଞ୍ଚ କରିବାକୁ ପରାମର୍ଶ ଦିଆଯାଇଛି ।

ଜୟଶଙ୍କର-ଇଣ୍ଡିଆ ରାଇଜିଂ ଗ୍ଲୋବାଲ

ବୈଦେଶିକ ବ୍ୟାପାର ମନ୍ତ୍ରୀ ଡକ୍ଟର ଏସ୍. ଜୟଶଙ୍କର ଆହ୍ଲାନ୍‌ମୂଳକ ପରିସ୍ଥିତିରେ ଭାରତର ନେତୃତ୍ୱ କିଭଳି ବିଶ୍ୱରେ ନିଜର ପାରଦର୍ଶିତା ପ୍ରଦର୍ଶନ କରିଛି ତାହା ଉପରେ ଗୁରୁତ୍ୱ ପ୍ରଦାନ କରିଛନ୍ତି । ସ୍ୱେଚ୍ଛାରେ ଭାରତୀୟ ସମ୍ପ୍ରଦାୟକୁ ସମ୍ବୋଧିତ କରି ଡକ୍ଟର ଜୟଶଙ୍କର କହିଛନ୍ତି ଭାରତ ‘ସର୍ବ କା ସାଥ୍-ସର୍ବ କା ବିକାଶ ଏବଂ ସର୍ବ କା ବିଶ୍ୱାସ’ ଆଧାରରେ ବିଶ୍ୱରେ ପ୍ରମୁଖ ସ୍ଥାନ ହାସଲ କରିଛି ।

ବୈଦେଶିକ ମନ୍ତ୍ରୀ କହିଛନ୍ତି ବର୍ତ୍ତମାନ ସମୟରେ ବିଶ୍ୱର ଅନ୍ଧକେତୋଟି ଦେଶ ରୁଷ୍ ଏବଂ ୟୁକ୍ରେନ୍ କିମ୍ବା ଇସ୍ରାଏଲ ଓ ଇରାନ୍ ସହ ଆଲୋଚନା କରିବା ଲାଗି ସକ୍ଷମ । ସେହିପରି କ୍ୱାଡ୍ ଏବଂ ବ୍ରିକ୍ସ ଭଳି ସଂଗଠନରେ ସଦସ୍ୟ ଥିବା ଦେଶଙ୍କ ସଂଖ୍ୟା ବହୁତ୍ କମ୍ ରହିଛି ବୋଲି ସେ କହିଛନ୍ତି । ଭାରତ ଏ କ୍ଷେତ୍ରରେ ବିଶ୍ୱର ସବୁ ଦେଶ ସହ ସୁ-ସମ୍ପର୍କ ସ୍ଥାପନ କରି ବିଶ୍ୱ ନେତାଭାବରେ ଉଭା ହୋଇଛି । ଭାରତ-ସ୍ୱେଚ୍ଛା ସମ୍ପର୍କ ନେଇ ଡକ୍ଟର ଜୟଶଙ୍କର କହିଛନ୍ତି ଆଗାମୀ ଦିନରେ ଉଭୟ ଦେଶ ବିଭିନ୍ନ କ୍ଷେତ୍ରରେ ଦ୍ୱିପାକ୍ଷିକ ସମ୍ପର୍କ ଆହୁରି ବୃଦ୍ଧି କରିବେ ।

ପିସ୍ ଟେକ୍ସ-ଇସ୍ରାଏଲ ହମାସ

ପାଲେଷ୍ଟାଇନ୍ ଏବଂ ଇସ୍ରାଏଲର ଅଧିକାରୀମାନେ କତାରର ଦୋହାଠାରେ ହମାସ୍ ଏବଂ ଇସ୍ରାଏଲ ମଧ୍ୟରେ ଯୁଦ୍ଧବିରତି ରାଜିନାମା ନିମନ୍ତେ ପରୋକ୍ଷ ବୁଝାମଣା ଚାଲିଥିବା ସ୍ପଷ୍ଟ କରିଛନ୍ତି । ଦୋହାଠାରେ ମଧ୍ୟସ୍ଥମାନଙ୍କ ଦ୍ୱାରା ଗାଜା ପକ୍ଷରୁ ଦିଆଯାଇଥିବା ଯୁଦ୍ଧବିରତି ପ୍ରସ୍ତାବରେ

ହମାସ୍ ରାଜି ହୋଇଥିବା ଜଣାପଡ଼ିଛି । ଇସ୍ରାଏଲର ବୈଦେଶିକ ମନ୍ତ୍ରୀ ଗିଡନ ଶାହା ଗତକାଳି ଏହି ବିଷୟ କହିଛନ୍ତି । ସେ କହିଛନ୍ତି ଆଲୋଚନା ସଫଳତା ଆଡକୁ ଅଗ୍ରସର ହେଉଛି ଏବଂ ଇସ୍ରାଏଲ ଏହାକୁ ପୂର୍ଣ୍ଣରୂପ ଦେବାପାଇଁ ଚେଷ୍ଟା କରୁଛି ।

ଚଳିତମାସରେ ଇଜିପ୍ଟ, କତାର ଏବଂ ଆମେରିକା ଇସ୍ରାଏଲ ଓ ହମାସ୍ ମଧ୍ୟରେ ଯୁଦ୍ଧବିରତି ବୁଝାମଣା ନେଇ ସେମାନଙ୍କ ଉଦ୍ୟମରେ ବିଫଳ ହୋଇଥିଲେ । ଏବେ ଦୋହାରେ ଚାଲିଥିବା ଆଲୋଚନାରେ ଯୁଦ୍ଧବିରତି ପ୍ରସ୍ତାବ ଗ୍ରହଣ ଦିଗରେ ସମ୍ମତି ପ୍ରକାଶ ପାଇବ ବୋଲି ଆଶାପ୍ରକାଶ କରାଯାଉଛି ।

ହକି ଇଣ୍ଡିଆ ଲିଗ୍

ହକି ଇଣ୍ଡିଆ ଲିଗ୍‌ର ପୁରୁଷ ବର୍ଗରେ ରାଉରକେଲା ବିର୍ସାମୁଣ୍ଡା ଷ୍ଟାଡ଼ିୟମରେ ଆଜି ରାତି ୮ଟା ୧୫ ମିନିଟ୍‌ରେ ଟିମ୍ ଗୋନାସିକା ଓ ସୁର୍ମା ହକି କ୍ଲବ ମଧ୍ୟରେ ମୁକାବିଲା ହେବ । ଗତକାଳି ଅନୁଷ୍ଠିତ ମ୍ୟାଚ୍‌ରେ ତାମିଲନାଡୁ ଡ୍ରାଗନ୍ସ ୩-୨ ଗୋଲ୍‌ରେ ଦିଲ୍ଲୀ ଏସ୍‌ଜି ପାଇପର୍ସକୁ ପରାସ୍ତ କରିଥିଲା ।

ସେହିପରି ହକି ଇଣ୍ଡିଆ ଲିଗ୍ ମହିଳା ବର୍ଗ ପ୍ରତିଯୋଗିତାରେ ଆଜି ସଂଧ୍ୟା ୬ଟାରେ ରାଞ୍ଚିର ଜୟପାଲ ସିଂ ମୁଣ୍ଡା ହକି ଷ୍ଟାଡ଼ିୟମରେ ଦିଲ୍ଲୀ ଏସ୍‌.ଜି. ପାଇପର୍ସ ଏବଂ ସାର୍ଟି ରାର୍ ବେଙ୍ଗଲ ଟାଇଗର୍ସ ମଧ୍ୟରେ ମୁକାବିଲା ହେବ । ଗତକାଳି ଅନୁଷ୍ଠିତ ମ୍ୟାଚ୍‌ରେ ସୁର୍ମା ହକି କ୍ଲବ ୪-୧ ଗୋଲ୍‌ରେ ବେଙ୍ଗଲ ଟାଇଗର୍ସକୁ ପରାସ୍ତ କରିଥିଲା ।